

حق پرست رکن قومی اسمبلی کشورز ہرہ کی والدہ آل فاطمہ کے انتقال پر الطاف حسین کا اظہار تعزیت
مرحومہ کے انتقال سے تحریک ایک مشفق سایہ سے محروم ہوگئی، الطاف حسین
دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں، الطاف حسین
لندن۔۔۔ 15، فروری 2010ء

متحدہ قومی موومنٹ کے قائد جناب الطاف حسین نے حق پرست رکن قومی اسمبلی و ایم کیو ایم شعبہ خواتین کی انچارج کشورز ہرہ کی والدہ اور ایم کیو ایم کی بزرگ ہمدرد محترمہ آل فاطمہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ مرحومہ کے انتقال سے تحریک ایک مشفق سایہ سے محروم ہوگئی۔ انہوں نے کہا کہ مرحومہ نے آزمائش کی ہر گھڑی میں تحریک کیلئے خدمات انجام دیں، کٹھن سے کٹھن حالات کا بہادری سے سامنا کیا اور تحریک کیلئے ان کی خدمات ہمیشہ یاد رکھی جائیں گی۔ انہوں نے سوگوار لواحقین سے دلی ہمدردی کا اظہار کرتے ہوئے کہا کہ ماں جیسی ہستی کا کوئی نعم البدل نہیں ہوتا ہے اور والدہ کے انتقال سے آپ جس صدمہ سے گزر رہے ہیں اس کا اندازہ کر سکتا ہوں۔ انہوں نے سوگوار لواحقین کو صبر کی تلقین کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ (آمین)

حق پرست رکن قومی اسمبلی محترمہ کشورز ہرہ کی والدہ محترمہ آل فاطمہ کے انتقال پر الطاف حسین کی فون پر
محترمہ کشورز ہرہ، مرحومہ کے صاحبزادوں بسطین رضوی، سیدین رضوی، علی رضوی اور دیگر اہل خانہ سے تعزیت
مرحومہ آل فاطمہ میری ماں کی طرح تھیں، وہ اپنے بیٹوں کی طرح مجھے عزیز رکھتی تھیں،
انکے انتقال سے میں ایک مرتبہ پھر اپنی ماں سے محروم ہو گیا ہوں۔ الطاف حسین
کارکنان و ہمدرد عوام مرحومہ آل فاطمہ کے جنازے میں بھرپور تعداد میں شرکت کریں۔ الطاف حسین کی اپیل
مرحومہ آل فاطمہ کی نماز جنازہ کل بروز منگل بعد نماز ظہر رضویہ سوسائٹی گلہاری مرکزی امام بارگاہ میں ادا کی جائے گی

لندن۔۔۔ 14، فروری 2010ء
متحدہ قومی موومنٹ کے قائد جناب الطاف حسین نے ایم کیو ایم شعبہ خواتین کی انچارج اور حق پرست رکن قومی اسمبلی محترمہ کشورز ہرہ کی والدہ محترمہ آل فاطمہ کے انتقال پر ان کے گھر فون کر کے محترمہ کشورز ہرہ، مرحومہ کے صاحبزادوں بسطین رضوی، سیدین رضوی، علی رضوی اور دیگر اہل خانہ سے تعزیت کی۔ جناب الطاف حسین نے مرحومہ کے تمام اہل خانہ سے فردا فردا گفتگو کی اور انہیں دلاسا دیا۔ جناب الطاف حسین نے اس موقع پر گفتگو کرتے ہوئے کہا کہ مرحومہ آل فاطمہ میری ماں کی طرح تھیں، وہ اپنے بیٹوں کی طرح مجھے عزیز رکھتی تھیں اور انہوں نے ہمیشہ ایک ماں کی طرح مجھ پر شفقت کی، ان کے انتقال سے میں ایک مرتبہ پھر اپنی ماں سے محروم ہو گیا ہوں اور صدمہ سے دو چار ہوں۔ جناب الطاف حسین نے دعا کی کہ اللہ تعالیٰ والدہ مرحومہ کو جنت الفردوس میں جگہ دے اور تمام سوگواروں کو صبر جمیل عطا کرے۔ جناب الطاف حسین نے کارکنوں اور ہمدردوں سے اپیل کی کہ وہ مرحومہ آل فاطمہ کے جنازے میں بھرپور تعداد میں شرکت کریں اور مرحومہ کو زبردست خراج عقیدت پیش کریں۔ مرحومہ آل فاطمہ کی نماز جنازہ کل بروز منگل بعد نماز ظہر رضویہ سوسائٹی گلہاری مرکزی امام بارگاہ میں ادا کی جائے گی۔

رکن قومی اسمبلی کشورز ہرہ کی والدہ اور ایم کیو ایم کی بزرگ ہمدرد محترمہ آل فاطمہ کراچی میں انتقال کر گئیں
مرحومہ نے کٹھن اور کڑے حالات میں بھی ایم کیو ایم کے لئے خدمات انجام دیں
محترمہ آل فاطمہ کے انتقال پر رابطہ کمیٹی کا اظہار تعزیت

کراچی۔۔۔ 15، فروری 2010ء

حق پرست رکن قومی اسمبلی کشور ہرہ کی والدہ اور ایم کیو ایم کی بزرگ ہمدرد محترمہ آل فاطمہ مختصر علالت کے بعد آج صبح کراچی میں انتقال کر گئیں (ان اللہ وانا الہ راجعون)۔ مرحومہ اور ایم کیو ایم کے بزرگ ہمدردوں میں شہر کی جاتی تھیں اور ایم کیو ایم کے تمام پروگرام میں بڑھ چڑھ کر شرکت کیا کرتی تھیں۔ مرحومہ نے کٹھن اور کڑے حالات میں بھی ایم کیو ایم کے لئے خدمات انجام دیں اور حق پرستانہ جدوجہد میں نامساعد حالات کا پامردی سے سامنا کیا۔ وہ قائد تحریک جناب الطاف حسین سے والہانہ عقیدت و محبت رکھتی تھیں اور ہمیشہ ان کیلئے دعا گو رہا کرتی تھیں۔ مرحومہ کے انتقال سے ایم کیو ایم کے کارکنان ایک مشفق بزرگ سے محروم ہو گئے۔ مرحومہ کی عمر 85 سال تھی اور ان کے سگواران میں تین صاحبزادے اور تین صاحبزادیاں شامل ہیں۔

دریں اثناء ایم کیو ایم کی رابطہ کمیٹی نے حق پرست رکن قومی اسمبلی اور ایم کیو ایم شعبہ خواتین کی انچارج کشور ہرہ کی والدہ محترمہ آل فاطمہ کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سگواران و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سگواران کو صبر جمیل عطا کرے۔ (آمین)

حق پرست رکن قومی اسمبلی کشور ہرہ کی والدہ مرحومہ کوکل بعد نماز ظہر میوہ شاہ قبرستان میں سپرد خاک کیا جائے گا

کراچی۔۔۔ 15، فروری 2010ء

حق پرست رکن قومی اسمبلی محترمہ کشور ہرہ کی والدہ اور ایم کیو ایم کی بزرگ ہمدرد محترمہ آل فاطمہ مرحومہ کی نماز جنازہ منگل کو بعد نماز ظہر امام بارگاہ رضویہ سوسائٹی ناظم آباد میں ادا کی جائے گی بعد ازاں مرحومہ کو میوہ شاہ حیدری باغ قبرستان میں سپرد خاک کیا جائے گا۔

قائد تحریک الطاف حسین کی منہ بولی ماں اور حق پرست رکن قومی اسمبلی محترمہ کشور ہرہ کی والدہ مرحومہ آل فاطمہ رضوی کو میوہ شاہ قبرستان میں سپرد خاک

جنازے میں رابطہ کمیٹی، حق پرست وزراء، سینیٹرز، اراکین اسمبلی، سٹی ناظم کراچی مصطفیٰ کمال، ممتاز سرجن ڈاکٹر ادیب اے رضوی،

حق پرست ٹاؤن ویسی ناظمین، کونسلرز، ایم کیو ایم کے مختلف شعبہ جات کے ارکان، ذمہ داران و کارکنان اور معززین شہر کی شرکت

رابطہ کمیٹی کی رکن ممتاز انوار، سٹی نائب ناظمہ محترمہ نسرین جلیل اور شعبہ خواتین کی ارکان نے رضویہ امام بارگاہ جا کر لواحقین سے تعزیت کی

کراچی۔۔۔۔ 16، فروری 2010ء

متحدہ قومی موومنٹ کے قائد جناب الطاف حسین کی منہ بولی ماں اور ایم کیو ایم شعبہ خواتین کی انچارج حق پرست رکن قومی اسمبلی محترمہ کشور ہرہ کی والدہ مرحومہ آل فاطمہ رضوی کو سینکڑوں سگواران کی موجودگی میں میوہ شاہ قبرستان میں سپرد خاک کر دیا گیا۔ مرحومہ کی نماز جنازہ ناظم آباد کے علاقے رضویہ سوسائٹی کی مرکزی امام بارگاہ میں ادا کی گئی۔ جنازے میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے ارکان ڈاکٹر نصرت، سیف یارخان، سلیم تاجک، رضا ہارون، وسیم آفتاب، بشلیل عمر، کنور خالد، نیک محمد، شاکر علی، توصیف خانزادہ، حق پرست وفاقی و صوبائی وزراء بابر خان غوری، خالد عمر، خالد بن ولایت، عبدالحسید، سینیٹرز، اراکین قومی و صوبائی اسمبلی، سٹی ناظم کراچی سید مصطفیٰ کمال، حق پرست ٹاؤن ناظمین و اسع جلیل، حافظ اسامہ قادری، کامران اختر، محمد لاہور، اظہار احمد خان، ممتاز سرجن ڈاکٹر ادیب اے رضوی، حق پرست نائب ٹاؤن ناظمین، یوسی ناظمین، کونسلرز، ایم کیو ایم کے مختلف شعبہ جات کے ارکان، علاقائی سیکرٹریز و یونٹس کے ذمہ داران، کارکنان، سیاسی و سماجی اور ادبی شخصیات، معززین شہر اور مختلف شعبہ ہائے زندگی سے تعلق رکھنے والے افراد نے بڑی تعداد میں شرکت کی۔ علاوہ ازیں ایم کیو ایم کی رابطہ کمیٹی کی رکن ممتاز انوار اور سٹی نائب ناظمہ محترمہ نسرین جلیل نے ایم کیو ایم شعبہ خواتین کی سینٹرل کوآرڈینیٹیشن کمیٹی کی ارکان کے ہمراہ رضویہ امام بارگاہ جا کر مرحومہ کے سگواران و احقین سے تعزیت کی۔ مرحومہ آل فاطمہ رضوی کا سوئم جمعرات کو سہ پہر تین بجے مدینۃ العلم گلشن اقبال بلاک 5 ہوگا جس میں مرحومہ کی روح کے ایصال ثواب کیلئے قرآن خوانی و فاتحہ خوانی کی جائے گی جبکہ ساڑھے چار بجے مجلس منعقد کی جائے۔

صدر آصف علی زرداری کا الطاف حسین سے ٹیلی فون پر رابطہ سندھ اسمبلی میں بلدیاتی اداروں کے ترمیمی بل کی اتفاق رائے سے منظوری پر مبارکباد
ترمیمی بل کے معاملہ میں آپ نے جو کردار ادا کیا ہے وہ قابل تحسین ہے، الطاف حسین الطاف حسین کی منہ بولی والدہ محترمہ کے انتقال پر
صدر مملکت کا اظہار تعزیت میں ایک مرتبہ پھر ماں کے شفقت بھرے سائے سے محروم ہو گیا ہوں، الطاف حسین
لندن۔۔۔ 15، فروری 2010ء

صدر مملکت آصف علی زرداری نے پیر کی شام ایم کیو ایم انٹرنیشنل سیکریٹریٹ لندن فون کر کے ایم کیو ایم کے قائد جناب الطاف حسین سے بات چیت کی اور سندھ اسمبلی میں بلدیاتی
اداروں کے ترمیمی بل کی اتفاق رائے سے منظوری پر انہیں مبارکباد پیش کی۔ جناب الطاف حسین سے گفتگو کرتے ہوئے صدر مملکت نے کہا کہ موجودہ حکومت اتحادی جماعتوں
کے تعاون سے جمہوریت کے فروغ اور جمہوری اداروں کا استحکام کیلئے ہر ممکن کوشش کر رہی ہے کیونکہ پاکستان کی ترقی و خوشحالی اور جمہوریت کے استحکام سے ہماری آنے والی
نسلوں کو فائدہ ہوگا۔ صدر مملکت جناب آصف علی زرداری نے جناب الطاف حسین کی منہ بولی والدہ محترمہ آل فاطمہ کے انتقال پر گہرے دکھ اور افسوس کا اظہار کیا اور جناب الطاف
حسین سے دلی تعزیت کی۔ انہوں نے کہا کہ آپ نے بہت غم سہے ہیں، اللہ تعالیٰ آپ کو ہمت و حوصلہ عطا کرے۔ انہوں نے مرحومہ کیلئے بلند درجات اور سوگوار لواحقین کیلئے صبر
جمیل کی دعا بھی کی۔ جناب الطاف حسین نے اظہار یکجہتی پر صدر آصف علی زرداری کا شکریہ ادا کرتے ہوئے کہا کہ مرحومہ میری والدہ کی طرح تھیں۔ میں نے اپنی دوسری گرفتاری
انہی کے گھر سے دی تھی اور کافی عرصہ ان کے گھر میں گزارا تھا۔ آج مجھے محسوس ہو رہا ہے کہ میں ایک مرتبہ پھر ماں کے شفقت بھرے سائے سے محروم ہو گیا ہوں۔ جناب الطاف
حسین نے صدر آصف علی زرداری سے کہا کہ سندھ اسمبلی میں اتفاق رائے سے بلدیاتی اداروں کے ترمیمی بل کی منظوری پر آپ بھی مبارکباد کے مستحق ہیں اور اس اہم معاملہ میں
آپ نے جو کردار ادا کیا ہے وہ قابل تحسین ہے۔ دونوں رہنماؤں کے درمیان ملک کی موجودہ صورتحال اور باہمی دلچسپی کے دیگر امور پر بھی تبادلہ خیال ہوا۔

مختلف سیاسی شخصیات نے ایم کیو ایم انٹرنیشنل سیکریٹریٹ فون کر کے قائد تحریک الطاف حسین سے

ان کی منہ بولی والدہ محترمہ آل فاطمہ رضوی کے انتقال پر دلی تعزیت کا اظہار کیا

تعزیت کرنے والوں میں گورنر سندھ ڈاکٹر عشرت العباد، وفاقی وزیر داخلہ رحمن ملک، سٹی ناظم کراچی مصطفیٰ کمال، وزیر اعلیٰ

سندھ کی مشیر محترمہ شرمیلہ فاروقی، سندھ کے سابق سیکریٹری داخلہ بریگیڈیئر ریٹائرڈ اختر ضامن اور دیگر شخصیات شامل ہیں

ایم کیو ایم کی رابطہ کمیٹی، حق پرست وزراء، ارکان اسمبلی، ایم کیو ایم کے چاروں صوبوں کے تنظیمی عہدیداروں،

کارکنوں اور اور سیز پونٹوں کے کارکنوں کا بھی الطاف حسین سے دلی تعزیت کا اظہار

لندن۔۔۔ 16، فروری 2010ء

مختلف سیاسی شخصیات نے ایم کیو ایم انٹرنیشنل سیکریٹریٹ لندن فون کر کے ایم کیو ایم کے قائد جناب الطاف حسین سے ان کی منہ بولی والدہ محترمہ آل فاطمہ رضوی کے انتقال پر دلی
تعزیت کا اظہار کیا۔ جناب الطاف حسین سے تعزیت کرنے والوں میں گورنر سندھ ڈاکٹر عشرت العباد، وفاقی وزیر داخلہ رحمن ملک، سٹی ناظم کراچی مصطفیٰ کمال، وزیر اعلیٰ سندھ کی
مشیر محترمہ شرمیلہ فاروقی، سندھ کے سابق سیکریٹری داخلہ بریگیڈیئر ریٹائرڈ اختر ضامن اور دیگر شخصیات شامل ہیں۔ درس اثناء ایم کیو ایم کی رابطہ کمیٹی، حق پرست وزراء، ارکان
اسمبلی، ایم کیو ایم کے چاروں صوبوں کے تنظیمی عہدیداروں اور کارکنوں کے ساتھ ایم کیو ایم یو کے یونٹ اور دیگر اور سیز پونٹوں سے تعلق رکھنے والے کارکنوں نے بھی انٹرنیشنل
سیکریٹریٹ فون کر کے جناب الطاف حسین سے دلی تعزیت کا اظہار کیا۔

ایم کیو ایم کے قائد جناب الطاف حسین کی منہ بولی ماں کے انتقال پر ڈاکٹر فاروق ستار اور بابر غوری کا اظہار افسوس

کراچی۔۔۔ 15، فروری 2010ء

متحدہ قومی موومنٹ کی رابطہ کمیٹی کے ڈپٹی کنوینر اور حق پرست وفاقی وزیر ڈاکٹر فاروق ستار نے ایم کیو ایم کے قائد جناب الطاف حسین کی منہ بولی ماں محترمہ آل فاطمہ اور ایم کیو ایم
شعبہ خواتین کی انچارج حق پرست رکن قومی اسمبلی محترمہ کشور زہرہ کی والدہ کے انتقال پر ان کے گھر فون کر کے جبکہ حق پرست وفاقی وزیر بابر خان غوری نے مرحومہ کے گھر جا

کران کے سوگوار الواحقین سے تعزیت کی۔ ڈپٹی کنویر ڈاکٹر فاروق ستار اور بابر غوری نے دعا کی کہ اللہ تعالیٰ مرحومہ کو جنت الفردوس میں جگہ دے اور تمام سوگواروں کو صبر جمیل عطا کرے۔

ایم کیو ایم برطانیہ کا الطاف حسین سے اظہار تعزیت

لندن 16 فروری 2010ء

ایم کیو ایم برطانیہ یونٹ کے آرگنائزرو اور آرگنائزنگ کمیٹی کے اراکین نے ایم کیو ایم کے قائد جناب الطاف حسین کی منہ بولی والدہ محترمہ آل فاطمہ کے انتقال پر گہرے دکھ اور افسوس کا اظہار کیا ہے۔ ایک بیان میں انہوں نے جناب الطاف حسین سمیت مرحومہ کے تمام سوگوار الواحقین سے دلی تعزیت و ہمدردی کا اظہار کرتے ہوئے دعا کی ہے کہ اللہ تعالیٰ مرحومہ آل فاطمہ کی مغفرت فرمائے انہیں جنت الفردوس میں اعلیٰ مقام عطا فرمائے اور تمام سوگوار الواحقین کو صبر جمیل عطا فرمائے۔ (آمین)

